

Durgā-kavacam or Devī-kavacam

nyāsaḥ

asya śrī caṇḍī kavacasya | brahmā ṛṣiḥ | anuṣṭup chandaḥ |
cāmuṇḍā devatā | aṅganyāsokta mātaro bījam | navāvaraṇo mantraśaktiḥ | digbandha devatāḥ
tatvam | śrī jagadambā prītyarthe saptaśatī pāṭhāṅgatvena jape viniyogaḥ ||

om namaścaṇḍikāyai

mārkaṇḍeya uvāca |

om yadguhyaṃ paramaṃ loke sarvarakṣākaraṃ nṛṇāṃ |
yanna kasyacidākhyātaṃ tanme brūhi pitāmaha || 1 ||

brahmovāca |

asti guhyatamaṃ vipra sarvabhūtopakāraṃ |
devyāstu kavacaṃ puṇyaṃ tacchṛṇuṣva mahāmune || 2 ||

prathamam sailaputrī ca dvitīyam brahmacāriṇī |
tṛtīyam candraghaṇṭeti kūṣmāṇḍeti caturthakam || 3 ||

pañcamaṃ skandamāteti ṣaṣṭham kātyāyanīti ca |
saptamaṃ kālārātrīti mahāgurīti cāṣṭamam || 4 ||

navamaṃ siddhidātrī ca navadurgāḥ prakīrtitāḥ |
uktānyetāni nāmāni brahmaṇaiva mahātmanā || 5 ||

agninā dahyamānastu śatrumadhye gato raṇe |
viṣame durgame caiva bhayārtāḥ śaraṇam gatāḥ || 6 ||

na teṣāṃ jāyate kiñcidaśubham raṇasaṅkaṭe |
nāpadaṃ tasya paśyāmi śokaduḥkhabhayaṃ na hi || 7 ||

yaistu bhaktyā smṛtā nūnam teṣāṃ vṛddhiḥ prajāyate |
ye tvāṃ smaranti deveśi rakṣase tānnaṃśayaḥ || 8 ||

pretasaṃsthā tu cāmuṇḍā vārāhī mahiṣāsanā |
aindrī gajasamārūḍhā vaiṣṇavi garuḍāsanā || 9 ||

māheśvarī vṛṣārūḍhā kaumārī śikhivāhanā |
lakṣmīḥ padmāsanā devī padmahastā haripriyā || 10 ||

śvetarūpadharā devī īsvarī vṛṣavāhanā |
brāhmī haṃsasamārūḍhā sarvābharaṇabhūṣitā || 11 ||

ityetā mātaraḥ sarvāḥ sarvayogasamanvitāḥ |
nānābharaṇāśobhāḍhyā nānāratnopaśobhitāḥ || 12 ||

dṛśyante rathamārūḍhā devyaḥ krodhasamākulāḥ |
śaṅkham cakram gadāṃ śaktiṃ halaṃ ca musalāyudham || 13 ||

kheṭakaṃ tomaraṃ caiva paraśuṃ pāśameva ca |
kuntāyudham trīśūlaṃ ca śārngamāyudhamuttamam || 14 ||

daityānāṃ dehanāśāya bhaktānāmbhayāya ca |
dhārayantyāyudhānittham devānāṃ ca hitāya vai || 15 ||

namaste_stu mahāraudre mahāghoraparākrame |
mahābale mahotsāhe mahābhayavināśini || 16 ||

trāhi māṃ devi duṣprekṣye śatrūṇāṃ bhayavardhini |
prācyāṃ rakṣatu māmaindrī āgneyyāmaghadevatā || 17 ||

dakṣiṇe_vatu vārāhī nairṛtyāṃ khaḍgadhāriṇī |
pratīcyāṃ vāruṇī rakṣedvāyavyāṃ mṛgavāhini || 18 ||

udīcyāṃ pātu kaumārī aisānyāṃ sūladhāriṇī |
ūrdhvāṃ brahmāṇī me rakṣedadastādvaishṇavī tathā || 19 ||

evaṃ daśa diśo rakṣeccāmuṇḍā śavavāhanā |
jayā me cāgrataḥ pātu vijayā pātu pṛṣṭhataḥ || 20 ||

ajitā vāmapārśve tu dakṣiṇe cāparājitā |
śikhāmudyotinī rakṣedumā mūrdhni vyavasthitā || 21 ||

mālādharī lalāṭe ca bhruvau rakṣedyāśasvinī |
trinetrā ca bhruvormadhye yamaghanṭā ca nāsike || 22 ||

śāṅkhinī cakṣuṣormadhye śrotrayordvārāvāsini |
kapolau kālīkā rakṣetkarṇamūle tu śāṅkarī || 23 ||

nāsikāyāṃ sugandhā ca uttaroṣṭhe ca carcikā |
adhare cāmṛtakalā jihvāyāṃ ca sarasvatī || 24 ||

dantān rakṣatu kaumārī kaṇṭhadese tu caṇḍikā |
ghaṇṭikāṃ citraghaṇṭā ca mahāmāyā ca tāluke || 25 ||

kāmākṣī cibukaṃ rakṣedvācaṃ me sarvamaṅgaḷā |
grīvāyāṃ bhadrakālī ca pṛṣṭhavaṃśe dhanurdharī || 26 ||

nīlagrīvā bahiḥ kaṇṭhe nalikāṃ nalakūbarī |
skandhayoḥ khaḍginī rakṣedbāhū me vajradhāriṇī || 27 ||

hastayordandhinī rakṣedambikā cāṅgulīṣu ca |
nakhāṅchūleśvarī rakṣetkukṣau rakṣetkuleśvarī || 28 ||

stanau rakṣenmahādevī manaḥśokavināśini |
hṛdaye lalitā devī udare sūladhāriṇī || 29 ||

nābhau ca kāmīnī rakṣedguhyaṃ guhyeśvarī tathā |
pūtanā kāmikā meḍhraṃ gude mahiṣavāhini || 30 ||

kaṭyāṃ bhagavatī rakṣejjānunī vindhyavāsini |
jaṅghe mahābalā rakṣetsarvakāmapradāyini || 31 ||

gulphayornārasimhī ca pādapṛṣṭhe tu taijasī |
pādāṅgulīṣu śrī rakṣetpādādhastalavāsini || 32 ||

nakhān daṃṣṭrakarālī ca keśāṃścaivordhvakeśini |
romakūpeṣu kauberī tvacaṃ vāgīśvarī tathā || 33 ||

raktamajjāvasāmāṃsānyasthimedāṃsi pārvatī |
antrāṇi kālārātriśca pittāṃ ca mukuṭeśvarī || 34 ||

padmāvatī padmakośe kaphe cūḍāmaṇistathā |
jvālāmukhī nakhajvālāmabhedyā sarvasandhiṣu || 35 ||

śukraṃ brahmāṇi! me rakṣecchāyāṃ chatreśvarī tathā |
ahaṅkāraṃ mano buddhiṃ rakṣenme dharmadhāriṇī || 36 ||

prāṇāpānau tathā vyānamudānaṃ ca samānakam |
vajrahastā ca me rakṣetprāṇaṃ kalyāṇaśobhanā || 37 ||

rāse rūpe ca gandhe ca śabde sparśe ca yoginī |
sattvaṃ rajastamaścaiva rakṣennārāyaṇī sadā || 38 ||

āyū rakṣatu vārāhī dharmam rakṣatu vaiṣṇavī |
yaśaḥ kīrtiṃ ca lakṣmīṃ ca dhanam vidyāṃ ca cakriṇī || 39 ||

gotramindrāṇi! me rakṣetpaśūnme rakṣa caṇḍike |
putrān rakṣenmahālakṣmīrbhāryāṃ rakṣatu bhairavī || 40 ||

panthānam supathā rakṣenmārgam kṣemakarī tathā |
rājadvāre mahālakṣmīrvijayā sarvataḥ sthitā || 41 ||

rakṣāhīnam tu yat-sthānam varjitaṃ kavacena tu |
tatsarvam rakṣa me devi! jayantī pāpanāsinī || 42 ||

padamekam na gacchettu yadicchecchubhamātmanaḥ |
kavacenāvṛto nityam yatra yatraiva gacchati || 43 ||

tatra tatrārthalābhaśca vijayaḥ sārvaśāntikāḥ |
yam yam cintayate kāmam tam tam prāpnoti niścitam || 44 ||

paramaiśvaryamatulam prāpsyate bhūtale pumān |
nirbhayo jāyate martyaḥ saṅgrāmeśvaparājitaḥ || 45 ||

trailokye tu bhavetpūjyaḥ kavacenāvṛtaḥ pumān |
idaṃ tu devyāḥ kavacam devānāmapi durlabham || 46 ||

yaḥ paṭhetprayato nityam trisandhyam śraddhayānvitaḥ |
daivīkalā bhavettasya trailokyeśvaparājitaḥ | 47 ||

jīvedvarśasatam sāgramapamṛtyuvivarjitaḥ |
naśyanti vyādhyāḥ sarve lūtāvisphoṭakādayaḥ || 48 ||

sthāvam jaṅgamam caiva kṛtrimam caiva yadviṣam |
abhicārāṇi sarvaṇi mantranāṇi bhūtale || 49 ||

bhūcarāḥ khecarāścaiva julajāścopadeśikāḥ |
sahajā kulajā mālā ḍākinī śākinī tathā || 50 ||

antarikṣacarā ghorā ḍākinyaśca mahābalāḥ |
grahabhūtapiśācāśca yakṣagandharvarākṣasāḥ || 51 ||

brahmarākṣasavetālāḥ kūṣmāṇḍā bhairavādayaḥ |
naśyanti darśanāttasya kavace hṛdi saṃsthite || 52 ||

mānonnatirbhavedrāññastejovṛddhikaram param |
yaśasā vardhate so_ḥpi kīrtimaṇḍitabhūtale || 53 ||

japetsaptaśatīṃ caṇḍīm kṛtvā tu kavacam purā |
yāvadbhūmaṇḍalam dhatte saśailavanakānanam || 54 ||

tāvattiṣṭhati medinyāṃ santatiḥ putrapautrikī |
dehānte paramam sthānam yatsurairapi durlabham || 55 ||

prāpnoti puruṣo nityam mahāmāyāprasādataḥ |
labhate paramam rūpam śivena saha modate || 56 ||

|| iti vārāhapurāṇe hariharabrahma viracitam devyāḥ kavacam sampūrṇam ||